

നിർദ്ദേശം നൽകിയിട്ടുണ്ട്. കൂടാതെ മരുന്നും മറ്റും വാങ്ങുന്നതിന് കർഷകർക്ക് ചെലവായ തുക അനുവദിച്ച് കിട്ടുന്നതിനും മരണപ്പെട്ട മൃഗങ്ങളുടെ കർഷകർക്ക് നഷ്ടപരിഹാരം നൽകുന്നതിനുമുള്ള നടപടി സ്വീകരിച്ചുവരുന്നു. ഹരിപ്പാട് മണ്ഡലത്തിൽ ഇപ്പോൾ രോഗം നിയന്ത്രണവിധേയമാണ്.

ചങ്ങനാശ്ശേരി മണ്ഡലത്തിൽ മൃഗസംരക്ഷണ വകുപ്പ് മുഖേന നടപ്പിലാക്കിയ പദ്ധതികൾ

331(1316) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) മുൻസർക്കാരിന്റെ കാലത്ത് ചങ്ങനാശ്ശേരി മണ്ഡലത്തിൽ മൃഗസംരക്ഷണ വകുപ്പ് മുഖേന നടപ്പിലാക്കിയിട്ടുള്ള പദ്ധതികളുടെ വിശദവിവരം നൽകുമോ:

&

(ബി) ഓരോ പദ്ധതിയുടെയും നിലവിലെ സ്ഥിതിയും അനുവദിച്ച തുക എത്രയെന്നും വ്യക്തമാക്കുമോ; ഉത്തരവുകളുടെ പകർപ്പ് ലഭ്യമാക്കുമോ?

പദ്ധതികൾ അതത് വർഷം പൂർത്തീകരിച്ചിട്ടുണ്ട്. വിശദാംശങ്ങൾ അനുബന്ധം 'എ' ആയി ചേർത്തിരിക്കുന്നു.* ഉത്തരവുകളുടെ പകർപ്പുകൾ അനുബന്ധം 'ബി' ആയി ചേർത്തിരിക്കുന്നു*.

നെയാറ്റിൻകര മണ്ഡലത്തിലെ ക്ഷീര സഹകരണസംഘങ്ങൾ

332(1317) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) നെയാറ്റിൻകര മണ്ഡലത്തിൽ മൃഗസംരക്ഷണ വകുപ്പിന്റെ കീഴിൽ നെയാറ്റിൻകര നഗരസഭയിലും അതിയന്നൂർ, ചെങ്കൽ, തിരുപുറം, കാരോട്, കള്ളത്തൂർ എന്നീ പഞ്ചായത്തുകളിലുമായി എത്ര ക്ഷീര സഹകരണസംഘങ്ങൾ പ്രവർത്തിക്കുന്നു എന്ന് വ്യക്തമാക്കാമോ; ഈ പ്രദേശങ്ങളിലെ ക്ഷീര സംഘങ്ങളുടെ പേരും നമ്പരും സ്ഥലവും നഗരസഭ, പഞ്ചായത്ത് എന്നിങ്ങനെ തരംതിരിച്ച് വിശദമാക്കാമോ;

&

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്

(ബി) പ്രസ്തുത മണ്ഡലത്തിൽ 2016 മുതൽ 2021 മാർച്ച് വരെ ഏതൊക്കെ ക്ഷീര സംഘങ്ങൾക്ക് സർക്കാർ ധനസഹായം നൽകിയിട്ടുണ്ട്; അവയുടെ പേരു വിവരവും നൽകിയ തുകയും അറിയിക്കാമോ?

നെയ്യാറ്റിൻകര മണ്ഡലത്തിൽ നെയ്യാറ്റിൻകര നഗരസഭയിലും അതിയന്നൂർ, ചെങ്കൽ, തിരുപുറം, കാരോട്, കുളത്തൂർ എന്നീ പഞ്ചായത്തുകളിലുമായി 38 ക്ഷീര സംഘങ്ങൾ പ്രവർത്തിക്കുന്നുണ്ട്. പ്രസ്തുത സംഘങ്ങളുടെ വിശദാംശങ്ങളും, സർക്കാർ ധനസഹായം നൽകിയതിന്റെ വിശദാംശങ്ങളും അനുബന്ധം-1 ആയി ഇതോടൊപ്പം ചേർക്കുന്നു*.

മകുട മണ്ഡലത്തിൽ നടപ്പിലാക്കി വരുന്ന പദ്ധതികൾ

333(1318) ശ്രീ. മഞ്ഞളാംകുഴി അലി: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) മൃഗസംരക്ഷണ വകുപ്പിന് കീഴിൽ മകുട മണ്ഡലത്തിൽ നടപ്പിലാക്കി വരുന്ന പദ്ധതികൾ എന്തെല്ലാമാണ്; വിശദാംശം ലഭ്യമാക്കാമോ?

(1) കന്നുകുട്ടി പരിപാലന പദ്ധതിയുടെ ഭാഗമായി കന്നുകുട്ടികൾക്കുള്ള തീറ്റ വിതരണം

(2) 2018 -ലെ പ്രളയ ആനുകൂല്യം ലഭിച്ച കർഷകർക്കായി പ്രളയ പുനരുജ്ജീവന പാക്കേജ് പ്രകാരമുള്ള RKI പദ്ധതിയുടെ ഭാഗമായി നടപ്പിലാക്കുന്ന തൊഴുത്ത് നിർമ്മാണം, താറാവ് വളർത്തൽ പദ്ധതി.

(ബി) ഈ സാമ്പത്തിക വർഷം പ്രസ്തുത മണ്ഡലത്തിൽ നടപ്പിലാക്കാൻ ഉദ്ദേശിച്ചിട്ടുള്ള പദ്ധതികൾ എന്തെല്ലാമാണ്; വ്യക്തമാക്കാമോ?

1. കൊമേഴ്സ്യൽ ഗോട്ടറി
2. പോത്തുകുട്ടി പരിപാലനം
3. ഗോട്ട് സാറ്റലൈറ്റ് യൂണിറ്റ്
4. കുറവയന്ത്രം വാങ്ങൽ പദ്ധതി
5. ജൈവ മാലിന്യങ്ങൾ വളമാക്കി മാറ്റൽ പദ്ധതി.